

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன். கடந்த மாதத்தின் தேவைகள் அனைத்தையும் தேவன் சந்தித்து உங்களை வழிநடத்தியிருப்பார் என்று விசுவாசிக்கிறேன்.

அன்பானவர்களே ! முக்கியமாக பிள்ளைகளின் தேர்வுகள் முடிந்து மனதளவில் ஓய்வு எடுக்கும் ஒரு மாதம். அவர்களின் result-க்காக, Marks-க்காக ஜெபித்து வருகிறோம். கலங்க வேண்டாம் கர்த்தர் தாமே துணையாய் இருந்து நினைப்பதற்கும், வேண்டிக் கொள்கிறதற்கும் மேலாக காரியங்களை கைகூடி வரப்பண்ணுவார். (எபே.4:20) மே 1-ஆம் நாளான்று சபையில் retreat நடத்தப் படவிருக்கிறது. இந்த 'தெரிந்து கொள்ளப்பட்ட சந்ததியே' சபை ஊழியங்களுக்காக ஜெபித்துக் கொள்ளுங்கள். அநேக பிள்ளைகள் ஜெபிப்பதாக, phone மற்றும் கடிதங்கள் மூலம் சொல்லும் போது ஆத்துமாவில் மகிழ்ச்சியாக உள்ளது. கர்த்தர் தாமே இதற்கான பிரதிபலனை உங்களுக்குத் தந்தருளுவாராக. 'உங்கள் கிரியையையும், நீங்கள் பரிசுத்தவான்களுக்கு ஊழியஞ் செய்ததினாலும், செய்து வருகிறதினாலும் தமது நாமத்திற்காகக் காண்பித்த அன்புள்ள பிரயாசத்தையும் மறந்து விடுகிறதற்கு தேவன் அநீதியுள்ளவரல்லவே' - எபி. 6:10. ஆமென். அல்லேலூயா.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

ஆரோக்கியமும், ஆசீர்வாதமும்

எனக்கருமையான சகோதரரே! சகோதரியே காலேபின் ஆரோக்கியத்தையும் ஆசீர்வாதத்தையும் பற்றி எழுத தூண்டியதால் எழுதுகிறேன். காலேப் 85 வயதில் தன் சரீர்பெலத்தைப் பற்றி குறிப்பிடுவதும், கானான் தேசத்தில் பிரவேசிக்கும் போது தன்னுடைய பங்குக்கு மலைத்தேசம் வேண்டும் என்று கேட்டது வியப்பிற்குரியதாய் இருந்தது. அதனை சற்று ஆராய்ந்து புதிய பெலனையும், ஆசீர்வாதத்தையும் பெறுவோமாக:

“இதோ கர்த்தர் சொன்னபடியே என்னை உயிரோடே காத்தார்; இஸ்ரவேலர் வனாந்தரத்தில் சஞ்சரிக்கையில், கர்த்தர் அந்த வார்த்தையை மோசேயோடே சொல்லி இப்போது நாற்பத்தைந்து வருஷமாயிற்று; இதோ இன்று நான் எண்பத்தைந்து வயதுள்ளவன்.

மோசே என்னை அனுப்புகிற நாளில் எனக்கு இருந்த அந்த பெலன் இந்நாள் வரைக்கும் எனக்கு இருக்கிறது. யுத்தத்திற்கு போக்கும் வரத்துமாயிருக்கிறதற்கு அப்போது எனக்கு இருந்த பெலன் இப்போதும் எனக்கு இருக்கிறது.

ஆகையால் கர்த்தர் அந்நாளிலே சொன்ன இந்த மலை நாட்டை எனக்குத் தாரும்; அங்கே ஏனாக்கியரும், அரணிப்பான பெரியப்பட்டணங்களும் உண்டென்று நீர் அந்நாளில் கேள்விப்பட்டீரே கர்த்தர் என்னோடிருப்பாரானால், கர்த்தர் சொன்னபடி அவர்களை துரத்திவிடுவேன் என்றான்.

அப்பொழுது யோசுவா, எப்புன்னேயின் குமாரனாகிய காலேபை ஆசீர்வதித்து, எபிரோனை அவனுக்கு சுதந்தரமாகக் கொடுத்தான் (யோசு 14:10-13)

மேற்படி வசனத்தில் குறிப்பிடப்பட்ட காலேபின் ஆரோக்கியத்தையும் ஆசீர்வாதத்தையும், நாம் பெறுவதற்கு என்னென்ன தேவைப்படுகிறது. வியாதியும் பெலவீனமும் இருப்பதற்கும், ஆசீர்வாதமும் இல்லாமல் போகிறதற்கும் காரணம் என்ன? பெலவீனம் காணப்பட்டாலும், நாம் அறிக்கையிடுவதினால் எப்படி பலப்படுவது, எப்படி ஆசீர்வாதத்தைப் பெறுவது என்று பார்ப்போம்.

நடத்தினார்

இஸ்ரவேல் ஜனங்களை தேவன் வனாந்தரத்திலே 40 வருடம் வழி நடத்தினார். இந்நாளில் காணப்படுகிறது போல துணி மற்றும் செருப்பு கடைகளும், ஹோட்டலும், மருத்துவமனையும் கிடையாது.

வனாந்திரத்திலே தேவன் நடத்திய விதம் மிக ஆச்சரியமாய் உள்ளது.”நான் நாற்பது வருஷம் உங்களை வனாந்தரத்தில் நடத்தினேன். உங்கள் மேலிருந்த வஸ்திரம் பழையதாய்ப் போகவும் இல்லை. உங்கள் காலிலிருந்த பாதரட்சைகள் பழையதாய் போகவும் இல்லை”(உபா 29:5) பாருங்கள் என்ன ஆச்சரியம்.

போதாதற்கு அவர்களுக்கு ஒன்றும் குறைவுபடாதபடிக்கு தாங்கள் விரும்பின இறைச்சி முதல் எல்லாம் கொடுத்து வந்தார் (எண் 11:21,31, 32)

நடந்தே தங்கள் பயணங்களை மேற்கொண்டார்கள். ஆனால் அவர்கள் கால்கள் வீங்கவுமில்லை (நெகே 9:21) அவர்கள் கோத்திரங்களில் பெலவீனப்பட்டவன் ஒருவனும் இருந்ததில்லையாம் (சங் 105:37)

இவர்களை வழி நடத்தி வந்த தேவனைத்தான் நாமும் வழிபடுகிறோம். அவர் நம்மை தெரிந்தெடுத்தார். நாமும் தெரிந்து கொண்டு பின்பற்றுகிறோம். அவர் நேற்றும் இன்றும் என்றும் மாறாதவர் என்று சொல்லுகிறோம். ஏன் நமக்குள் அந்த பெலனும், கிரியைகளும் காணப்படவில்லை? கொஞ்சம் நேரம் காலைத் தொங்கப் போட்டு உட்கார்ந்தால் கால்வீங்கி விடுகிறது. உட்கார்ந்தால் எழுந்திருக்க முடியவில்லை. எழுந்தால் உட்கார முடியவில்லை. நடந்தால் மூச்சு வாங்குது. படுத்தால் மூச்சு விடமுடியவில்லை. கொஞ்சநேரம் வேதம் வாசித்தால் தலைவலி, ஜெபித்தால் தூக்கம், முழங்காலில் நின்று ஜெபிக்க முடியாது கேட்டால் மூட்டுவலி. T.V பார்த்து பார்த்து கண்மங்கலாகிவிட்டது. எப்படி இயேசுவின் வருகையில் அவரைப் பார்க்க முடியும். தேவசத்தம் கேட்கக் கூடாதபடி காது வேறு செவிடு. Total ஆக வியாதியின் உருவாகவே காணப்படுகிறோம்.

ஒரு மருந்தாக சாப்பிடுவதில்லை. ஒவ்வொரு உறுப்பின் பெலவீனத்திற்கு ஒவ்வொரு மாத்திரையாக பலவண்ண மாத்திரைகளை விழுங்கிறார்கள். Tiffin-க்கு சமானமாக மாத்திரைகளை விழுங்குகிறார்கள். ஐயோ! என்ன இப்படி ஆகிவிட்டதே மனிதனுடைய நிலை! கர்த்தர் பரிகாரி என்று சொல்லுவோம். அவர் என் ஜீவனின் பெலன் என்போம். உம்மாலே ஒரு சேனைக்குள் பாய்ந்து போவேன் (சங் 18: 29) என்று சூளுரைப்போம்.

என்னைப் பெலப்படுத்துகிற கிறிஸ்துவினாலே எல்லாவற்றையும் செய்ய பெலனுண்டு (பிலி 4: 13) என்று கூறுவோம். பெலவீனர்கள் எல்லாம் தங்களை பெலவான் என்று சொல்வீர்களாக (யோவேல் 3:10) இதெல்லாம் நாங்கள் பேசுவதற்கு எத்தனை பிரசிங்கிமார்களுடைய பிரசங்கத்தை, போதகர்களின் போதனையை எத்தனை பத்திரிகையின் செய்திகளை வாசிக்க, கேட்க செய்திருப்போம் என்கிறீர்களா?

உதட்டளவில் வசனத்தை மேடை பேச்சாக பேசுகிறோமா? (அ) உண்மையாக உள்ளத்தின் அடித்தளத்திலிருந்து விசுவாச அறிக்கையை சொல்லுகிறோமா? யோசியுங்கள். மோசேவைப் பற்றி வேதம் என்ன சொல்லுகிறது “மோசே மரிக்கிறபோது நூற்றிருபது வயதாய் இருந்தான் அவன் கண் இருளடையவுமில்லை. அவன் பெலன் குறையவுமில்லை” (உபா 34 : 7) சரி. நாமும் காலேபிடம் காணப்பட்ட தன்மை என்னவென்று பார்க்கலாம்.

காலேப்

1. யூதா கோத்திரத்துக்கு எப்புன்னேயின் குமாரனாகிய காலேப் தலைவனாக தெரிந்து எடுக்கப்பட்டான். எனவே ஒரு பொறுப்புள்ளவனாக இருந்திருப்பான் என்பதை அறிய முடிகிறது.

2. கானான் தேசத்தை வேவு பார்க்க அனுப்பியபோது, போய் பார்த்துவிட்டு திரும்பிவரும் போது, எஸ்கோல் பள்ளத்தாக்கிலே உள்ள ஒரு திராட்சக் கொடியிலிருந்து ஒரு குலையை அறுத்து; அதை ஒரு தடியிலே இரண்டு பேர் கட்டித் தூக்கி கொண்டு வந்தார்கள். சபையார் அனைவருக்கும் சமாச்சாரத்தை அறிவித்து தேசத்தின் கனிகளை அவர்களுக்கு காண்பித்தார்கள். அவர்கள் மோசேயை நோக்கி நீர் எங்களை அனுப்பின தேசம் பாலும், தேனும் ஓடுகிற தேசந்தான். இது அதினுடைய கனி என்றான் (எண் 13: 23-27) மேற்படி வசனங்களை வாசிக்கும் போது நல்ல செய்தியை கொண்டு வந்தான்.

3. நல்ல செய்தியை நம்புவதற்கு ஏற்ற வண்ணம் அதை நிரூபிக்க அங்குள்ள கனிகளை எடுத்து வந்து காண்பித்தான்.

4. மற்ற 10 கோத்திரத் தலைவர்களும் ஜனங்களுக்கு பயம் உண்டாகுகிற விதத்தில் அங்குள்ள ஜனங்கள் எல்லாரும் மிகவும் பெரிய ஆட்கள். இரட்சதர்கள். அவர்கள் பார்வைக்கு நாம் வெட்டுக்கிளியை போல் உள்ளோம் என்கிற துர்செய்தியை பரப்பிய போது காலேபு ஜனங்களை அமர்த்தி, நாம் உடனே போய் எளிதாக சுதந்திரித்துக் கொள்ளலாம் என்று பயத்தை நீக்கி, தைரியத்தை உண்டாக்கி உற்சாகப்படுத்தி, ஊக்குவித்தான் (எண் 13:28 - 33)

5. அடுத்தபடியாக ஜனங்களுக்கு பக்தியையும் கர்த்தரைப்பற்றும் விசுவாசத்தையும் வளர்த்தான். “கர்த்தர் நம்மேல் பிரியமாய் இருந்தால் அந்த தேசத்திலே நம்மைக் கொண்டு போய், பாலும் தேனும் ஓடுகிற அந்த தேசத்தை நமக்கு கொடுப்பார் (எண் 14 :7,8)

6. அவன் தேவனுடைய வார்த்தையை மதித்தான். அதில் அசைக்க முடியாத விசுவாசமும் நம்பிக்கையும் உண்டு. அதினால் அவன் கூறும்போது “இதோ கர்த்தர் சொன்னபடியே என்னை உயிரோடே கர்த்தர்

கால் மிதித்த தேசம் உனக்கும் உன் பிள்ளைகளுக்கும் என்றென்றைக்கும் சுதந்தரமாயிருக்கவது என்று மோசேயிடம் சொல்லி ஆணையிட்டார் இந்த வார்த்தை சொல்லி இப்போது நாற்பத்தைந்து வருஷமாயிற்று; இதோ இன்று நான் எண்பத்தைந்து வயதுள்ளவன் என்றான் (யோசு 14 : 9, 10) வருடங்கள் பல கடந்தாலும், தன்னை நடத்துகிற மோசேவிடம் தேவன் கூறிய வார்த்தையில் தான் எவ்வளவு நம்பிக்கையும், அசைக்க முடியாத விசுவாசத்தையும் பாருங்கள். கர்த்தர் என்னை உயிரோடே காத்தார் என்கிறான்.

7. மோசே என்னை அனுப்பிகிற நாளில் எனக்கு இருந்த அந்த பெலன் இந்நாள்வரைக்கும் எனக்கு இருக்கிறது. யுத்தத்திற்கு போக்கும் வரத்துமாயிருக்கிறதற்கு அப்போது எனக்கு இருந்த பெலன் இப்போதும் எனக்கு இருக்கிறது. ஆம் அவனுடைய அறிக்கையில் தான் எவ்வளவு பெலனும் வேகமும் காணப்படுகிறது பாருங்கள், (யோசு 14 : 11)

8. கர்த்தர் அந்நாளில் சொன்ன இந்த மலை நாட்டை எனக்குத்தாரும், அங்கே ஏனாக்கியரும், அரணிப்பான பெரியப்பட்டணங்களும் உண்டென்று. நீர் அந்நாளிலே கேள்விப்பட்டீரே. கர்த்தர் என்னோடிருப்பாரானால் கர்த்தர் சொன்னபடி அவர்களை துரத்தி விடுவேன் என்றான். (யோசு 14 : 12) காலேப் தேவனுடைய வார்த்தையை நினைவு கூர்ந்து பார்த்து அதனை நிரூபிக்க பிரயாசப்படுகிறான். அதற்காக வேண்டி அந்த மலை தேசம் வேண்டும் என்கிறான்.

9. காலேபிடம் காணப்பட்ட சிறப்புத் தன்மை என்ன என்று பார்க்கும் போது தான் ஒரு வயோதிபன் என்கிற எண்ணம் எழவில்லை. வயதை 85 என்று குறிப்பிட்டாலும் 40 வயதில் உள்ள பெலத்தைப்பற்றித்தான் கூறுகிறானேயொழிய மற்றவர்களைப் போல சம பூமி வேண்டும் என்று கூறவில்லை. இதுவும் ஒரு ஆரோக்கியத்திற்கான வழி என்பதை மறந்து விடக்கூடாது.

10. சத்துருவை துரத்தி விடுவதற்கான தைரியம் அவன் மனதில் அதிகம் அதிகமாக பெருக்கெடுத்தது. அவனுக்குரிய பங்கு கிடைத்தவுடன் அவன் கூறிய படியே அங்கிருந்த சேசாய், அகீமான, தல்மாய் என்கிற மூன்று ஏனாக்கின் குமாரர்களாகிய ராட்சத பிறவி போன்றவர்களை காலேப் துரத்தி விட்டான். காலேபின் 85 வயதில் இருந்த பெலனையும் ஆரோக்கியத்தையும் ஆசீர்வாதத்தையும் பாருங்கள்.

வியாதியும் பெலனீனமும்

வியாதியும் பெலனீனமும் வரக்காரணம் என்னவென்று ஆராயும் போது:-

1. சகலமும் பரிபூரணமாயிருக்கையில் நீ மனமகிழ்ச்சியோடும் களிப்போடும் உன் தேவனாகிய கர்த்தரை சேவியாமற் போனதினிமித்தம் சகலமும் குறைவுபடுகிறது (உபா 28 : 47, 48)

2. அவரைவிட்டு விலகி நடப்பதால் நீ கையிட்டு செய்கிறதெல்லாவற்றிலும் கர்த்தர் உனக்கு சாபத்தையும், ஆசீர்வாதம் இல்லாமையையும் தான் தருகிறார் (உபா 28:20)

3. முறுமுறுத்து துர் செய்தியை பரப்பினவர்கள் வாதையினாலே செத்தார்கள் (எண் 14 : 37, 38)

4. கர்த்தருடைய சத்தத்திற்கு செவி கொடாமல் போகும் போது சாபம் உன் மேல் வந்து உனக்கு பலிக்கும் (உபா 28 : 15)

5. உடன் படிக்கையை மீறி நடக்கும்போது கண்கள் பூத்து, திகில், ஈளை, காய்ச்சலை வரப்பண்ணுவேன். நீங்கள் விதைக்கும் விதை விருதாவாயிருக்கும் (லேவி 26 : 16)

6. தேவசித்தத்திற்கு எதிர்த்து நடக்கும்போது வியாதி குணப்படாமல் அப்பம் என்கிற ஆதரவுகோல் முறிக்கப்படுகிறது. சாப்பிட்டும் திருப்தியடையாமல் போகிறார்கள் (லேவி 26 : 21-27)

7. வசனங்களை கூட்டுவதும், குறைத்து பேசுவதுமான மக்களுக்கு தேவன் வேதத்தில் எழுதியிருக்கிறபடி வாதைகளை அவன் மேல் கூட்டுவார் (வெளி 22 : 16)

எனக்கருமையான சகோதரனே சகோதரியே! காலேபின் வாழ்வில் ஆரோக்கியமும் ஆசீர்வாதமும் இருந்ததற்கான 10 காரியங்களை குறிப்பிட்டேன். அதாவது பொறுப்புள்ளவனாக காணப்பட்டான். நற்செய்தியை பேசினான். அதற்கான கனிகளை கொண்டுவந்து நிரூபித்தான், ஊக்குவித்தான், ஜனங்களுக்கு பயபக்தியை ஏற்படுத்தினான். தேவனுடைய வார்த்தையில் அசைக்க முடியாத நம்பிக்கை கொண்டிருந்தான். பெலசாலி என்பதையும், முடியும் என்பதையும் விசுவாசத்தோடு அறிக்கை செய்தான். வெற்றிபெற வேண்டும் என்கிற தாகம் இருந்தது. வயதாகிவிட்டது என்கிற எண்ணம் எழவில்லை. மலைத் தேசத்தை பங்காக பெற்று சத்துருவை தேவப்பலத்தால் விரட்டினான்.

காலேப் மேற்படி தன்மைகளை உடையவனாய் இருந்தபடியால் தேவனுடைய ஆசீர்வாதத்தையும் ஆரோக்கியத்தையும் பெற்றிருந்தான். பெலவீனமும், சாபமும், வியாதியும் ஏன் வருகிறது என 7 காரியங்களை குறிப்பிட்டேன். அறிந்திருப்பீர்கள் என நம்புகிறேன். நாமும் காலேப் போல ஆரோக்கியத்தையும், ஆசீர்வாதத்தையும் பெறுவோமாக.

2015 மே மாதத்திற்கான வாக்குத்தத்தம்

“சேனைகளின் கர்த்தர் நம்மோடிருக்கிறார். யாக்கோபின் தேவன் நமக்கு உயர்ந்த அடைக்கலமானவர்”

(சங். 46 : 11)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

T.V. Program

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai TV

பிரதி திங்கள் இரவு 9.30 p.m - 10.00 p.m

JoylinTV

பிரதி செவ்வாய் இரவு 8.00 p.m - 8.30 p.m

பிரதி வெள்ளி இரவு 8.00 p.m - 8.30 p.m



நிறைவேறின தீர்க்கதரிசனம்

என்னுடைய அண்ணன் மகனுக்கு பொருத்தமான பெண் அமையவேண்டும் என நீண்ட நாட்களாக காத்துக் கொண்டிருந்தோம். 2014-ஆம் ஆண்டில் தீர்க்கதரிசனமாக, கூடிய விரைவில் திருமணம் முடியும் என்று Pastor கூறினார். அதே போல நாங்கள் எதிர்பாராத வேளையில் பொருத்தமான பெண் கிடைத்து திருமணம் இனிதே முடிந்திட தேவன் கிருபை பாராட்டினார். எங்கள் சபை மக்கள் ஒரே குடும்பமாக செயல்பட்டு ஒத்துழைப்பு தந்ததற்காக அனைவருக்காகவும் தேவனைத் துதிக்கிறேன். அல்லேலூயா !

Bro. Sundara Raj - Ranipet.

மனவிருப்பம் நிறைவேறியது ...

சபையில் தீர்க்கதரிசன வேளையின் போது, Pastor அவர்கள் எனக்கு transfer கிடைக்கும் என்று ஆண்டவர் கூறுவதாக கூறினார். என transfer-க்காக நீண்டநாட்களாக காத்துக் கொண்டிருந்தேன். transfer-க்காக ரூ. 3,20,000/- தேவைப்படும் என்ற வேளையில், ஆண்டவரின் கிருபையால் பணம் ஏதும் கொடுக்காமல் எனக்கு Job transfer கிடைக்கப் பெற்றேன். அல்லேலூயா !

Sr. Beulah - Adukkamparai

விசுவாசத்தை வர்த்திக்கச் செய்தார் ...

எனக்கு 6 months ஆக joint-ல் pain, மிகவும் கஷ்டப்பட்டு வந்தேன். Doctor tablets கொடுத்து தொடர்ந்து சாப்பிடவேண்டும் என்று கூறினார்கள். தினமும் tablets சாப்பிட வேண்டியிருந்ததால் மனமடிவாகி, ஆண்டவரே என்னைக் குணப்படுத்தும் என்று விசுவாசிப்பதோடு, ஒவ்வொரு ஞாயிறு ஆராதனையிலும் பெலவீனப்பட்டவர்களுக்காக Pastor அவர்கள் ஜெபிப்பதுண்டு. Pastor-ன் ஜெப உதவியினால் என்னுடைய விசுவாசத்தை தேவன் வர்த்திக்கச் செய்து என்னை குணப்படுத்தினார்..

Sr. Ramani - Nelvoil.

நஷ்டபடாமல் பாதுகாத்த தேவன் ...

நான் போட்டிருந்த loan-ஐ அடைப்பதற்காக அதில் ஒரு தொகையை கட்டியிருந்தேன். ஆனால், அதற்கான எந்த evidence-ம் இல்லை. மறுபடியும் பணத்தை முழுமையாக கட்ட வேண்டும் என்று கூறினார்கள். மனவேதனையுடன் அடிக்கடி leave போட்டு அந்த officeக்கு போய் சொல்லி வருவேன். Pastor அவர்கள் எனக்காக பாரப்பட்டு ஜெபித்தார். அவரின் ஜெபத்தினால் காணாமல் போன cheque கிடைத்து விட்டது, மீதி தொகை செலுத்தினால் மட்டும் போதுமானது என்று office-ல் கூறிவிட்டார்கள். என் மனபாரம் நீங்க கிருபை செய்த தேவனுக்கு கோடா கோடி ஸ்தோத்திரங்கள்.

Sr. Sangeetha - Vellore.

பரிசுத்தாவியானவர் என்னை நிரப்பினார் ...

இரவில் பயங்கரமான சொப்பனங்களினால் அலைக்கழிக்கப்பட்டு தூக்கமில்லாமல் தவித்து வந்தேன். தூங்குவதற்கே பயமாக இருக்கும். அடுத்த நாள் duty-க்கும் செல்லவேண்டும் என்ற கஷ்டமான சூழ்நிலையில் Pastor அவர்கள் எனக்காக ஜெபித்தார். என்னிலிருந்து தீயசக்தி விலகிப் போவதாக வெளிப்பாடு கொடுத்தார். அவரின் ஜெபத்திற்குப் பின்பு நான் விடுதலை பெற்று பயமின்றி உறங்குகிறேன். Morning devotion (காலை தியானக் கூட்டத்தில்) பரிசுத்தாவியானவர் வேண்டும் என்று கேட்கிறவர்கள் மீது ஆவியானவர் பொழிந்தருளுவார் என்று கூறியிருந்தார். அதே மாதம் முடியப்போகிற கடைசி வாரத்தில் பரிசுத்தாவியானவரின் கூட்டத்தன்று (Tarrying Meeting) பரிசுத்தாவியின் அபிஷேகம் அந்நிய பாஷை வேண்டும் என்று ஜெபித்துக் கொண்டிருந்த வேளையில் ஆவியானவர் தாமே என்னை நிரப்பி அந்நிய பாஷை பேச கிருபை செய்தார். அசுத்தாவியின் பிடியிலிருந்து என்னை விடுவித்து பரிசுத்தாவியின் நிறைவு நிடைக்கச் செய்த தேவனுக்கும், ஜெப உதவியின் மூலம் வழிநடத்தின் Pastor அவர்களுக்கு என் நன்றிகளையும் ஸ்தோத்திரங்களையும் தெரிவித்துக் கொள்கிறேன்.

Sr. Roseline - Vellore.

மரித்தவன் உயிர்த்தான் ...

என்னுடைய மகன் 2 weeks ஆக Ventilator Coma நிலையில் இருந்தான். Pastor விக்டர் விமல் ஐயா அவர்களைப் பற்றி கேள்விப்பட்டு

தொலைபேசியில் தொடர்பு கொண்டேன். அவர் பாரப்பட்டு ஜெபித்து, இன்றைக்கு தேவன் அற்புதம் செய்வார் என்று கூறினார். அன்று மாலை வரை காத்திருந்தோம். ஒரு improvement-ம் இல்லாததால் மறுபடியும் கேட்டோம். அதற்கு அவர் இந்த நாள் முடிவதற்கு இன்னும் 6 மணி நேரம் உள்ளதே என்று கூறினார். நாங்களும் அவர் சொன்ன வார்த்தையின் மீது நம்பிக்கை வைத்து காத்திருந்தோம். அதே போல மெல்ல கண்களை திறந்தான். அடுத்த நாள் உடலில் அசைவுகள் உண்டானது. இப்படியாக அவன் முன்னேற்றமடைந்து Ventilator-ஐ எடுத்துவிட்டார்கள். Discharge செய்து அனுப்பும் போது கைகளில் free movement வருவதற்கும் பேச்சு வருவதற்கும் நாளாகும் என்று கூறி அனுப்பினார்கள். ஆனால் ஐயாவின் ஜெப உதவியினால் அதிசயத்தக்கவண்ணமாக discharge ஆகி வந்ததிலிருந்து கைகால்கள் free movement-டன் பேச்சும் பேசுகிறான். மரித்த நிலையில் இருந்த என் மகனுக்காக போராடி ஜெபித்து உயிரை மீட்டுக் கொடுத்த Pastor ஐயா அவர்களுக்கு எனது நன்றிகள். சுகம் தந்த தேவனுக்கு கோடா கோடி ஸ்தோத்திரங்கள் உண்டாவதாக.

Bro. Jacob - Arakkonam.

சேதம் ஏதும் அணுகாமல் ...

நான் Chicken குழம்பு வைத்து 2 times நானும் என் மகளும் சாப்பிட்ட பின்புதான், குழம்பில் ஒரு பல்லி விழுந்து இறந்து கிடந்ததைப் பார்த்தோம். பயந்து போய் Pastor அண்ணன் அவர்களை Phone contact செய்து ஜெபிக்கக் கூறினேன். பல்லியின் விஷத்தன்மை ஒன்றுமே கலந்திருக்கக்கூடாது, Poisonous effect எல்லாவற்றையும் எடுத்துப் போடும் ஆண்டவரே என்று ஊக்கமாக ஜெபித்தார். அதன்பிறகு அவர் ஜெபித்துக் கொடுத்த ஜெப எண்ணெயையும் குடித்தேன். என்னையும் என் மகளையும் தேவன் எத்தீங்கும் அணுகாமல் பாதுகாத்தார். அல்லேலூயா !

Sr. Sarala - Vellore.

Website Address :

ஒவ்வொரு ஞாயிறு ஆராதனையையும்

நேரலையில் காண

live Progame 9 a.m. - 11 a.m.

www.cgavlr.com

